

સાચો ! અવશ્ય વાંચો !! સ્નેહીઓને વંચાવો !!

કન્યાવિક્રય નિષેધ.

લેખક અને પ્રકાશક—

કનૈયાલાલ ગેખીલાલ, મંત્રી,

કન્યાવિક્રય નિષેધક મંડળ—દાહોદ (પંચમહાલ)

સુરત, ખપાટિયા ચકલા, લક્ષ્મીનારાયણની ત્રાડીમાં આવેલા

‘ જૈન વિજય ’ પ્રિન્ટિંગ પ્રેસમાં મુળચંદ્ર કસનદાસ

કાપડીઆએ છાપ્યું.

પ્રથમાવૃત્તિ]

વીર સંવત ૨૪૪૮

[પત ૧૦૦૦.

મૂલ્ય—કન્યાઓની કરૂણા.

ગાંધીજીનાં પત્રો
સામદાયક
ગાંધીજીનાં પત્રો
પ્રાચીન.

પ્રિય વાંચકો ! દશા હુમડ જ્ઞાતિમાં કન્યાવિક્રય કરવાનો દુષ્ટ રીવાજ વર્ષો થયાં બયાનક રૂપ ધારણ કરી ઘર ધાલી બેઠો છે અને બીજા પણ કેટલાક જૈન મંદુઓ આ કન્યાવિક્રય રૂપી પીશાયનાં વશમાં પડ્યા છે તેઓને તેના પાસમાંથી બનતી ત્વરાએ છોડાવી નિષ્કલંક જૈન કોમનું આ કલહ દૂર કરવું, એ આ પુસ્તક લખવાનો હેતુ છે. માટે વાંચકો પ્રતે મારી નમ્ર વિનંતી છે કે આ દુક શબ્દોમાં અને બિલકુલ સાદી ગુજરાતી ભાષામાં લખાએલા પુસ્તકને વાંચી કન્યાવિક્રયનાં ઘાતકી રીવાજથી થતી જ્ઞાતિ, સમાજ તથા દેશની અધો દશાનો વિચાર કરી તમે પોતે જો કન્યાવિક્રય કરનાર હો તો તે ન કરવાની પ્રતિજ્ઞા લેશો અને તમારા સગાં સમ્બંધીઓને પણ પ્રતિજ્ઞા કરાવશો તો હું આ મારા દુક પ્રયાસને સફલ થયો માનીશ અને પોતે તથા બીજાઓને પ્રતિજ્ઞા કરાવ્યાના સમાચાર આ મંડળને પત્ર દ્વારા લખી જણાવશો તો આ મંડળ આપને એક સારા જૈની તરીકે લેખી આપે. અંતઃકરણપૂર્વક આભાર માનશે અને જો આપ કન્યાવિક્રયના ચુસ્ત નિષેધક તરિકેના મેમ્બર થવાનું ફોર્મ મંગાવી વાર્ષિક ફી રૂ. ૧) આપી તે ફોર્મ ભરી મોકલશો તો આ મંડળ આપનું સદાને માટે ઝડપી રહેશે.

જ્ઞાતિસેવક-

મંત્રી, કન્યાવિક્રયનિષેધક મંડળ-દાહોદ.

ગૂજરાત વિદ્યાપીઠ ગ્રંથાલય

[ગુજરાતી કૅપીરાઈટ વિભાગ]

અનુક્રમાંક ૭૩૨૫

વર્ગિક

પુસ્તકનું નામ ડૉન્યાલિડ્ય નિધેધ

વિષય સ્ ૧૧૫ : ૪૦.૫ ૪૨૧૭

કન્યાવિક્રય નિષેધ.



“કન્યાવિક્રય” એ શબ્દનો અર્થ પૈસા માટે બાલિકાઓને વેચવી એવો છે. ખરેખર એ શબ્દજ ન્યાયી અને દયાળુ માણસોની ચિત્ત ભૂમિને સાંભળતાંજ ભાલાની પેઠે ભેદી નાંખે એવો છે.

દયાનો દુશ્મન, વિવેકનો વૈરી, અવિદ્યાનો અખાડો અને ઉદમનો ઉચ્છેદક જે “કન્યાવિક્રય” તેનો અર્થ સાંભળે. પૈસા માટે આપણી તનુજાઓને (બાલિકાઓને) વેચવી. અરે! આ શબ્દજ બુદ્ધિમાન અને દયાળુ માણસનાં હૃદયને ભાલાની પેઠે ભેદી નાંખનાર અને આંખમાંથી કંઈ-છાનો અશ્રુપાત કરાવનાર છે. માણસોને વેચવાનો જીલમીમાં જીલમી રીવાજ આગળ કેટલાક દેશોમાં ચાલતો હતો. પૈસા માટે કેટલાક દુષ્ટ પુરૂષો ગુલામ તરીકે માણસોને વેચી તેઓની જીંદગીને પાયમાલ કરી નાંખતા હતા, પણ દયાળુ બ્રિટીશ રાજ્યે એ રીવાજ પોતાના ન્યાયી રાજ્યનો અંકુશ કરી બંધ પાડ્યો, પણ લખતા અતિશય ખેદ અને લજ્જા થાય છે કે આપણા શરીરથી ઉત્પન્ન થયેલી આપણી સુકુમાલ બાલિકાઓને પૈસા માટે વેચવાનો અતિશય દુષ્ટ રીવાજ, સૌથી દયાનું ઉચ્ચતમ સન્માન કરનાર આપણી અજ્ઞાન જાતિમાં ક્યાંથી પેસવા પામ્યો હશે? તેની

આટલી બધી સખત જડ કેમ જામી હશે ? એના ઉત્તરમાં કેમલ હૈયું ફાડીને હૃદયદ્રાવક ઉદ્ગારો બહાર નીકળી આવે છે કે કોઈક દયાના દુશ્મન, અન્યાયના અગ્રેસર અને પુરૂષાર્થથી પરવારી ગયેલા પુરૂષોને પોતાનું પાપી પેટ ભરવાનો કંઈ પણ બીજો ઉપાય નહીં સુઝયો હોય, અથવા આંખે અંધ થઈ ગયા હશે, કાને બહેરા થઈ ગયા હશે, હાથ પગે અપંગ થઈ ગયા હશે, એવા પાપપરાયણ પુરૂષોએ કદાચ કન્યાવિક્રયનો આરંભ કર્યો હશે. એમ કરી આપણી સર્વોત્તમ જૈન જાતિને કાળું કલંક લગાડ્યું હશે, અને એવાજ કેટલાક બીજા પુરૂષોએ પોતાની સદ્-બુદ્ધિને તિલાંજલી આપી, દયાને દૂર કરી, એ દુષ્ટ અનાચાર-નું અનુકરણ કરી તેને આશ્રય આપ્યો હશે.

પણ બંધુઓ, હવે તે વખત નથી રહેા. આપણે દયાળુ પ્રીટીશ રાજ્યનાં છત્ર નીચે રહી વિદ્યા, ઉદ્યોગને પ્રાપ્ત થયા છીએ, વિવેક બુદ્ધિને આપણા હૃદયમાં સ્થાન આપવા લાગ્યા છીએ, કૃત્ય અકૃત્યની કસોટી શીખ્યા છીએ અને લાલ અલાભનો વિચાર કરવામાં તત્પર થયા છીએ, તો આપણે હવે “કન્યાવિક્રય” ના સંબંધમાં પણ આપણી ન્યાય બુદ્ધિને કાંઈક કસરત આપીએ, તો ખરેખર આપણે તેને ઉચ્ચતર સદ્બુદ્ધિયોગ કર્યો ગણાશે.

ખંધુઓ, ન્યાય બુદ્ધિથી વિચારીયે તો વેચાણ જરૂર
 વસ્તુઓનું જ હોઈ શકે, નહીં કે માનવ જીવન ધારણ
 કરનારી અને દેશની આબાદી રૂપ બાળાઓનું. માટે પ્રિય
 વાંચકો ! તમો જૈન જેવા દયામયી ધર્મના ધારી હોયા
 છતાં શું તમોને તમારી પ્રેમથી ઉછેરેલી અને તમારી સ-
 રણાગત નિર્દોષ બાળકીની દયા તમોને નહો આવશે ? શું
 તેનું તમો જાહેર લીલામ કરી ખુશી થશો ? “નહી, નહી”.
 તમોને દયા તો જરૂર આવશે, પણ તમોને તમારી પિતા
 તરીકેની ફરજ બુલવનાર ફક્ત તમારી સ્વાર્થ વૃત્તિઓ જ
 છે, પણ જો તમે બુદ્ધિમાન થઈ જ્ઞાન દ્રષ્ટિથી જોશો તો
 તમોને જણાશે કે ઘણા લોકો મહાન પરિશ્રમ કરી એકઠી
 કરેલી લક્ષ્મીને પણ ભોગવ્યા વિના તથા દાનાદિક કાર્યમાં
 વાપર્યા વિના તે લક્ષ્મીને છોડી ચાલ્યા ગયા છે તો શું
 પોતાની છોકરીનું વેચાણ કરી હરામનાં લીધેલા પૈસા
 તમારી પાસે કાયમ રહેશે એમ ધારો છો ? “ન-
 હી જ રહે” માટે ખંધુ, વિજલીનાં ચમકારા જેવી ક્ષણિક
 લક્ષ્મીની લાલચમાં પડી કન્યાવિક્રય જેવું ઘાતકી કામ
 પ્રાણાંતે પણ કરશે નહી. કારણકે કન્યાવિક્રય કરેલો હ-
 રામી પૈસો કોઈની પાસે રહ્યો નથી અને રહેશે પણ નહી.
 માટે જે માતા પિતાઓ પોતાનાં ક્ષણિક સુખ માટે પોતાની
 બાળકી કન્યાઓનું જરાપણ શૈરમાયા વિનાં જાહેર લીલામ

કરી ઘોળે દહાડે દેખીતી આંખે તેને કૂવામાં નાંખે છે તેઓ જૈનીઓનાં દયાળુ નામને ખટ્ટો લગાડે છે અને પોતાનું મુખ કાળું કરી બીજાઓ વડે નિંદાય છે અને પાપનો સંચય કરી આખરે નકુંનો અધિકારી બને છે, માટે સમજી થઈ બુદ્ધિપૂર્વક વિચાર કરી જૈન જેવી દયાળુ કોમમાં જન્મેલી બાળાનો વિક્રય કરવો છોડી દઈ વીર પ્રભુનાં સાચા સંતાન બનો અને પોતાની મુકોમળ બાળા પર ફૂર થવું છોડી દઈને તેની દયા કરી માહા પાપમાંથી બચો.

જૈન બંધુઓ, જાતિ થાઓ. જૈન પ્રજામાં અધાર પાપ થાય છે, કારણકે એક જૈન જેવા દયાળુ મનુષ્યને ત્યાં જન્મેલી બાળા સ્વાર્થથી વેચાય છે, રીબાય છે, પાલક પિતા રક્ષક મટી ફૂર થાય છે અને બાળાઓ કે જે આર્યગૃહની દેવીઓ થવાને લાયક હોય છે તેની કિંમત ન કરતાં તેઓનો જન્મ વૃથા સમજી પશુઓની માફક તેઓનું વેચાણ થાય છે. અરે ! તેઓનું રક્ષણ કરો.

બંધુઓ, એકેન્દ્રિય જીવ સુદ્ધાંની દયા રાખનાર થઈ નિર્દોશ નિર્મળ સુકુમાલ બાળાઓને ન વેચો કારણકે આ સુધારાના જમાનમાં હલકી કોમના માણસો પણ પોતાની કોમમાં જ્ઞાતિબંધારણો કરી બાળાઓનું વેચાણ કરતા નથી કે જેઓ તદ્દન ગરીબ પાનુ હોય છે, તો તમો પ્રવિત્ર કોમનાં થઈ કન્યાવિક્રય કરી પોતાની કોમને અધોઢશામાં

નાંખશે તો તમારે તેઓ તરફથી થતા ફીટકાર સાંભળવા
 પડશે અને શરમાવું પડશે, એટલુંજ નહીં પણ તે લોકો
 તમોને અડકતાં પણ પાપ સમજશે, માટે વ્રતાદિક નિયમો
 પાળનારા પવિત્ર બંધુઓ ! તમારી સમાજનું હિત વિચારી
 આ જૂલમી રિવાજને જલદીથી કાઢી નાંખો. જૈન બંધુઓ,
 જો તમો તિર્થંકરની આજ્ઞા પાળનાર હો તો તમો કન્યા-
 વિક્રય જેવો નિર્દય વ્યાપાર કરશો નહીં કારણકે ધર્મ
 શાસ્ત્રો તમોને પોકારીને કહે છે કે તમો તમારા વ્યવહારો
 સુધારી અહિંસકપણાથી તથા ન્યાયનિપુણતાથી ધન પેદા
 કરો અને તેમાંથી દાન કરી પરોપકારી બનો કારણકે
 પશુઓ પણ હરામનું નથી ખાતાં તો તમો મનુષ્ય
 છો, માટે તમારે તો પુરૂષાર્થ કરી ધન કમાવું જોઈએ,
 માટે ન્યાયથી ભરપૂર એવા જૈન ધર્મના ધારી બંધુઓ,
 અનીતિનું ધન ખાઈ તમારી દયામયી બુદ્ધિનો નાશ કરશો
 નહીં અને શાસ્ત્રોનાં ફરમાન મુજબ શ્રાવકોને છા-
 જતો ન્યાયપૂર્વક વાણિજ્ય કરી આલોક તથા પરલોકનું
 સુખ પ્રાપ્ત કરી લ્યો, માટે બંધુઓ, તમારા પ્રત્યે મારી
 એટલીજ વિનંતી છે કે પૈસાનાં સ્વાર્થરૂપો પીશાયને
 તમારા અંતઃકરણમાંથી કાઢી નાંખી સારાસારનો વિચાર
 કરી ધન કમાવાના સાધનોને વળગી તેવડે પૈસા પ્રાપ્ત
 કરો અને કન્યાઓનો વિક્રય કરવો તથા દઇ તેઓને
 કન્યાદાન પારીકે આપી દઇ પુત્રીનો આશર્વાદ લઇ
 સુખી થાઓ

બાલ-લગ્ન.

અંધુ વાંચકો, કન્યાવિક્રયના કનિષ્ઠ રિવાજથી બાળલગ્ન જેવા હાનિકારક રિવાજો જૈન જાતિમાં દાખલ થવા પામ્યા છે અને તે રીવાજોની જડ બ્યારે સમાજમાં મજબુત જાતે છે ત્યારે સમાજની અઘો દશા થાય છે. કન્યાવિક્રયનાં જીલમી રીવાજથી બાળલગ્ન થવાનું પ્રબળ કારણ એ છે કે હિંદુ સંસારનાં રીવાજ પ્રમાણે છોકરા તથા છોકરીઓનું સગપણ કરવામાં આવે છે અને તે સગપણ થયા પછી છોકરાનો પિતા છોકરાનાં લગ્નને મોટો થતાં સુધી કરવાની રાહ જુએ અને તે અરસામાં કોષ વાંઘે પુરૂષ છોકરીનાં સ્વાર્થી પિતાને વધારે પૈસા આપનાર નીવડે તો તે સ્વાર્થીધ પિતા તે વેવીશાળ તોડતાં વાર કરતા નથી અને સગપણ વખતે છોકરાંના પિતાએ આપેલા પૈસા ખરચાઇ જાય અગર તો હરામનાં લીધેલાં હરામમાં ચાલ્યા જાય તો લગ્ન વખતે ફરીને લેવાની ખુરી દાનત કન્યાવિક્રય કરનાર નરાધમ કરે છે માટે આવી અનેક પ્રકારની જીલમી હાડમારીઓને લીધે છોકરાનાં પિતાને બાળલગ્ન કરવાની ફરજ પડે છે અને તે બાળલગ્નથી આર્ય સંતાનોની કેવી દયાજનક સ્થિતિ થાય છે તેનો ચિતાર લખતા પહેલાં લગ્ન કરવાનો શું ઉદ્દેશ છે તે દૂકમાં લખી દેવો યોગ્ય ધારું છું. લગ્ન કરવાનો હેતુ મહાન્ત પુરૂષોએ એ બતાવ્યો છે કે એક સ્ત્રી અને એક પુરૂષ એમ બન્નેનું જોડુંજ મનુષ્ય કહેવાય છે કારણકે સ્ત્રી પુરૂષનું અર્ધું અંગ છે, અને તે મનુષ્ય કહેવાતી બન્ને વ્યક્તિઓ બ્યારે અમુક ઉમરે પોંહાયે છે ત્યારે તેઓમાં સંયોગની ઇચ્છા કુદરતી રીતે ઉત્પન્ન થાય છે. જેમ લોહચુમ્બક લોહને ખેંચે છે તેમ સ્ત્રી પુરૂષનાં હૃદય એક બીજાને

આકર્ષે છે અને ઔદીક તથા પારલૌકિક સુખ પ્રાપ્ત કરવા તથા ધર્મ, અર્થ, કામ, મોક્ષ એ ચારે પુરુષાર્થ સિદ્ધ કરવા પરસ્પર રૂપ, ગુણ, અને યોગ્ય ઉમર એવી ખીજ કેટલીક લાયકાતો જોઈને એક ખીજની સાથે પવિત્ર પ્રેમની લાગણીઓથી જોડાય છે કે જેથી દુનિયામાં વ્યભિચાર થવા પામતો નથી અને માનવ સંખ્યાનો કમ ચાલુ રહે છે, અને ધાર્મિક સંતાનોની ઉત્પત્તિ થાય છે કે જેથી ધર્મ માર્ગ અરખલિત રીતે ચાલ્યા કરે છે કારણકે ધર્મને ધારણ કરનાર માણસો વિના ધર્મ રહી શકતો નથી માટે લગ્ન કરવાનો આજ મુખ્ય હેતુ છે. એ રીતે લગ્નની ખરી ખૂખીને સમજ્યા વિના કેવળ ઢીંગલા ઢીંગલીનાં ખેલ સમજી ગ્રહસ્થાશ્રમની જગ્યાબદારી સમજ્યા વિનાનાં કેવળ અજ્ઞાન બાળકોનાં લગ્ન કરવામાં આવે છે. કેવી વિચિત્ર ઘટના! અંધુઓ, આ બાળકાતક બાળલગ્ન રૂપી ચેપી રોગ જૈન પ્રજાને લાગવાથી પ્રતિ વર્ષ હજારો બાળકોનું મરણ નીપજે છે અને તેમ થવાનું કારણ નાની ઉમરની બાળાઓને અસમયે ગર્ભવતી બનાવવામાં આવે છે અને માતાનો શારીરિક વિકાસ થયા વિના સંતાન ખીલકુલ નબળા બાધાનાં અને ટુંક જીવનવાળા જન્મે છે. આવી રીતે નાની ઉમરમાં બાલિકાઓનાં જીવનને નષ્ટ બ્રષ્ટ કરી દેવાથી તે અશક્ત હોવાને લીધે પોતાનાં સંતાનને કેમ ઉછેરવું તે ખીલકુલ જાણી શકતી નથી અને કેટલીક બાળાઓ શારીરિક વિકાસ થયા વિના ગર્ભધારણ કરવાથી બાળકને જન્મ આપતાંજ મરણ પામે છે કેટલીક સુવાવડમાંજ મરણ પામે છે અને કેટલીક સુવા રોગમાં પડી ગૃહકાર્ય કરવાને અશક્ત થઈ થોડા વખતમાં મરણ પામે છે. આવી રીતે જૈન સમાજની જન સંખ્યા દિન પ્રતિદિન ઘટતી જાય છે તેનો પ્રબળ પુરવો એ છે કે જૈન બંધુઓ ચોઈ લાખની સંખ્યામાં હતા તેઓ આજે

ખાર લાખ ગણાવા લાગ્યા છે માટે જો બુદ્ધિનો ઉપયોગ કરી કન્યા-વિક્રય, બાળલગ્ન, વૃદ્ધવિવાહ આદિ દુષ્ટ રીવાજોને સમાજમાંથી નાબુદ કરવામાં આવશે નહીં તો જોનનો જે આવે મોટો સંપ્રદાય છે તે થોડા વખતમાં કેવી સ્થિતિએ પોહોંચાશે તે કહેવાને અશકત છિએ, માટે જોન બંધુઓ! આ ધાતકી બાળલગ્નને સમાજ બંધારણો દ્વારાએ બંધ કરી દઇ સમાજ હિતૈષીઓનાં બળવાં હૃદયને શાંત કરીદો કારણકે સમાજની પતન દશાનું કારણ આ દુષ્ટ રીવાજોજ છે એવી તેઓની માન્યતા છે અને ખરેખર તેઓનું તેમ માનવું યથાર્થ છે. બંધુઓ! હવે તમારે માટે તે મુસલમાની રાજ્યનો અમલ નથી રહ્યો કે જેથી તમેને બાળલગ્ન કરવાની ફરજ પડે, સમયાનુકુલ વર્તન રાખો કે જેથી મોટી હાનિઓનાં ભોગ તમેને થવું પડે નહીં.

વાંચક બંધુઓ, જો લગ્નો વાસ્તવિક રીતે જોશે તો જણાઇ આવશે કે પુરુષને પુરુષત્વ વીસ વર્ષે અને સ્ત્રીને સંપૂર્ણ સ્ત્રીત્વ સોળ વર્ષે પ્રાપ્ત થાય છે માટે જો તેઓનાં લગ્ન અપરિપક્વ દશામાં કરી દેવામાં આવે તો વિના પાકેલા ફળનાં બીજને વાંચી દેવાથી જેમ બીજ બગાડે છે અને ફાકટ મહેનત ઉપાડવી પડે છે તેવું બને છે માટે વીર્ય એ શરીરનો રાજ છે અને રાજ વિના રાજસ્થાન નમાલું લાગે છે તેમ બાળલગ્નથી બાળકોનાં અપરિપક્વ વીર્ય રાજનો નાશ થવાથી તેઓની શારીરિક તથા માનસિક શક્તિઓનો નાશ થઇ તેઓના શરીર નમાલા થઇ જાય છે અને તેઓ દુર્બળતા, ધાતુવિકાર, ક્ષય રોગ આદિનાં ભોગ થાય છે અને બાળ્યેજ સંતાનેનાં પિતા થવાને બાળ્યશાળી નીવડે છે.

બંધુઓ, બાળલગ્ન રૂપી રોગથી ઘેરાયેલો છોકરો વિદ્વાન અને સુંદર વિચારો વાળો હોય પણ વીર્યવિહીન હોવાને લીધે કુટુંબ, સમાજ, અને દેશોદ્ધાર આદિ કાર્યો કરવાને ઉત્તેજિત થઈ શકતો નથી કારણકે જરા કામ કરતાની સાથે થકિત થઈ વિશ્રાંતી લેવાની ઇચ્છા રાખે છે અને નિશ્તસાહી થઈ આરંભેલા કાર્યને હાથ-માંથી મુકી દે છે.

બંધુઓ, જે વખત છોકરાઓને વિદ્યાભ્યાસ કરવાનો હોય છે તે વખતે તેનાં લગ્ન કરવાથી તેનાથી વિદ્યાભ્યાસ થઈ શકતો નથી કારણકે સ્ત્રી ઘેર આવવાથી તે શરમાઈને બચવાનું મુકી દે છે અને કદાચ બચવાની ઇચ્છા હોય છે તોપણ પત્ની વાળો હોવાને લીધે એક તરફ પોતાની પત્નીને ખાવા પીવાદિ અનેક પ્રકારનાં મનોરથો પૂર્ણ કરવાની ચિંતા, બીજી બાજુએ વિદ્યાભ્યાસની ચિંતા અને નાની નાની ઉમરમાં એકાદ છોકરાનો પિતા થઈ જવાથી તે સખંધી ચિંતા-ઓને લીધે તેને પોતાનું વિદ્યાર્થી જીવન છોડી દેવું પડે છે અને તેથી પોતાનું મનુષ્ય જન્મ જેવું જીવન બગાડી મૂખ્ય શિરોમણી થઈ જાય છે. માટે જૈન બંધુઓ, બાળલગ્નથી થતી જૈન સંતાનોની આવી દયાજનક સ્થિતિ જોઈને જાતિમાંથી આ સર્વે પ્રકારની હાનિઓ પોંદોચાડનાર બાળ-લગ્નને નાબુદ કરી દો કે જેથી વિદ્યાર્થીઓ અલ્પયય સહિત બાળ જીવન ગાળી ઉંચા પ્રકારની વિદ્યા અને શરીર બળ પ્રાપ્ત કરી પોતાનાં કુટુંબ, સમાજ તથા દેશને ઉત્તમ શિખરે પોહોંચાડે અને જૈન ધર્મને પવિત્ર જય ફુલ ચારે દિશાઓમાં ફરકાવે. બંધુ-ઓ, બાળલગ્નથી બાળકોની શારીરિક શક્તિનો નાશ થાય છે એટલું

જ નહીં પણ તેનાથી થનારા ભાવિ સંતાનો કે જે આર્યોનાં ચળકતા ભવિષ્યની આશાઓ હોય છે તે પણ દૂંક જીવનવાળા અને બુદ્ધિહીન તથા નિર્માલ્યજ હોય છે માટે બંધુઓ, જે ભાવી સંતાનોને માતા પિતા તરફથીજ ફરજ બજાવનાર, પ્રકુલ્લિત, બળવાન, બુદ્ધિમાન, ધર્માત્મા અને સમાજ તથા દેશતેષી બનાવવા હોય તે કન્યાવિક્રય જેવા જીલમી રીવાજને નાબુદ કરી દેા કે જેથી બાળ-લક્ષ્મીનો સડો નિકળી જાય, માટે આ અંતિમ શબ્દોને ફરી ફરી વાંચી ઉંડું લક્ષ આપી જ્ઞાતિ બંધારણો દ્વારા અગ્રેસર બંધુઓને અરજ કરી આ રીવાજને ફરજીઆત બંધ કરી ભવિષ્યનાં સુખની માર્ગ પ્રતીક્ષા કરે અને વર્તમાન સુખ અનુભવે એજ પ્રાર્થના છે.

વૃદ્ધવિવાહ.

બંધુઓ, કન્યાવિક્રયના હીયકારા રીવાજથી વૃદ્ધવિવાહ જેવા હાનિકારક રીવાજની ઉત્પત્તિ થાય છે કારણકે પૈસાનાં પુનરી સ્વાર્થાંધ દુષ્ટ પિતાઓ પોતાની રૂપાળી કોમળાંગી બાળાઓનું લક્ષ્મી માટે એક સમજાનાધિકારી પચાસ વરસના બુદ્ધ સાથે લગ્ન કરે છે કે જે વખતે બિચારી ભોળા બાળા લગ્ન એટલે શું તે પિલકુલ જાણતી નથી, જેને પોતાના હિતાહિતનું બીજકુલ જ્ઞાન હોતું નથી અને લગ્નને કેવા પોતે ખેલ સમજે છે અને અણુસમજી હોવાને લીધે પોતાનાં પિતાનો પૂર્ણ ભરોસો રાખી લગ્ન વખતે આનંદથી ઉછળે છે કારણકે તેણી જાણતી નથી કે આ વૃદ્ધ સાથે પરણવાથી યુવાનીમાં મને કેવાં અસહ્ય દુઃખો ભેગાં પડશે. ઝાંવી અજ્ઞાન

અવસ્થાનો લાભ લઈ પોતાની આશ્રિત નિરપરાધી બાળાનું કસાઈ માતા પિતા એક નરરાક્ષસ જેવા અયોગ્ય પતિ સાથે લગ્ન કરી પોતાની પુત્રીનું સદાને માટે ખુરું કરે છે અને એક કાગડાને ગળે રત્ન બાંધી હુરખાય છે ! પણ તેઓનું આ કૃત્ય કેટલું અન્યાય બરેલું છે, તે તેઓ જો પોતાના છોકરાને પચાસ વરસની ડોસી સાથે પરણાવી પછી તેને પૂછે જુએ કે બાઈ, આ ડોસી તને કેટલી વાહાલી લાગે છે ! તો તેજ વખતે મળેલા ઉત્તરથી તેઓને સહેજે સમજાઈ જશે, માટે સંસારરૂપી બાગમાં વિવિધ પ્રકારનાં વિષય રૂપી ડુલોની સુવાસ લેવા ઇચ્છતી બાળાને ઝાડપાન વિનાનાં ભયં- કર અરણ્યમાં હડમેલી દેવાથી પુખ્ત ઉમરે પોહોંચેલી અને મદનની પ્રચંડ આગમાં બળતી બાળા વૃદ્ધ પતિની વેઠ કરી સંસારદહાવો બહાવો શી રીતે લઈ શકે ? નહીંજ લઈ શકે. માટે ભોગો ભોગવવામાં આશક્ત બાળા વૃદ્ધ પતિનાં મુખને જોઈ જોઈ અંતરમાં બળ્યા કરે છે તથા વાણીથી વિદ્વાપ કરે છે. આવી રીતે દેવોને દુર્લભ મનુષ્યજન્મ પામેલી ઉત્તમકુળની બાળાનું જીવન ઝેરમય બની જઈ તે છતે ધણીએ રંડાપો ભોગવે છે અને આવી રીતે જ્યારે બાળા યૌવનાવસ્થામાં પ્રયાણ કરે છે ત્યારે સ્મશાનાધિકારી વૃદ્ધ પતિ પોતાનાં પાપી કૃત્યોથી સજ્જ પામવા સાર પરલોક સીધાવે છે અને પોતાનાં કુળને કલંકિત કરવા સાર પોતાનાં પાછળ એક નાની યૌવના બાળકીનો ભવ બગાડી વિધવા કરી નાંખે છે, માટે પુખ્ત ઉમરે પહોંચેલા વડીલ બંધુઓ પ્રત્યે મારી નાંખે વિનંતી છે કે આ રત્નચિંતામણી જેવો નરભવ પામીને અને આવક જેવું કિંચુકુળ પ્રાપ્ત કરીને વિષયવાસનાનાં લોભી થઈ નાની બાળાઓના પિતાને દ્રવ્યની લાલચમાં નાંખી

નર્હના અધિકારી નહીં બનો કારણકે કન્યાવિક્રય કરનાર, કરાવનાર અને કરતાને ટેકો આપનાર એ ત્રણે નર્કે જાય છે માટે બંધુઓ, પોતાનાં ક્ષણિક સુખ માટે બાળિકાઓનો ભવ બગાડશે નહીં અને વૃદ્ધાવસ્થામાં કામભોગની ખુશી વાસનાઓને તજી દઇ સંયમ પાળી ઇન્દ્રિયોપર જય કરે અને તુચ્છ વિષયસુખની લાલસા તજી દઇ શુદ્ધ આત્મસ્વરૂપનું અવલોકન કરી મુક્તિ રમણીને વરવાની ઇચ્છા કરે. કારણ જીવાન રાજ્યો અને ચક્રવર્તીઓએ પણ વિષયોને તુચ્છ ગણી આત્મયોગી થઇ સાચા સુખને પ્રાપ્ત કર્યું છે તો તમે તો વૃદ્ધ છો, માટે આ નરજન્મની સાર્થકતા તમારે થોડા વખતમાં કરી લેવાની છે. માટે તમે અમ જેવા બાળકોનો ઉદ્ધાર કરવા સારું નિઃસ્વાર્થ યોગીઓ થાઓ અને વૃદ્ધ લગ્ન કરવાની મૂઢતા તજી દઇ બાળકબાલિકાઓને પાઠશાળાઓમાં જઈ સદ્બોધ આપી કૃતાર્થ થાઓ.

બંધુઓ, આ કન્યાવિક્રય બાળલગ્ન વૃદ્ધ વિવાહે અનેક બાળાઓને વિધવા બનાવી છે તેનો પ્રમગ્ન પુરાવો એ છે કે તમે સંસારિક ઉત્સવોમાં, લગ્ન પ્રસંગોમાં, જિન મંદિરોમાં, ધાર્મિક ઉત્સવોમાં, તીર્થ યાત્રાઓમાં જ્યાં જોશો ત્યાં બાળ વિધવાઓની સંખ્યા ખોટા પ્રમાણમાં જોવામાં આવશે અને તે બાળ વિધવાઓ વ્યવહારિક કુટુંબમાં જોડાયલી હોવાને લીધે કુટુંબમાં બીજા મનુષ્યોને મોજમજાહ આનંદ કરતા જોઈને તેણીને ઘણા તર્કવિતર્ક થાય છે અને બીજા સ્ત્રીઓનું પતિ સુખ જોઈને તેણીનાં હૃદયમાં આઘાત થાય છે અને તેથી અજ્ઞાન વિધવા કદપાંત કરે છે કકજે છે અને વારંવાર નિશાસા નાંખે છે અને જગત્ જેતા કામદેવને વશ નહીં કરી શકવાથી સન્માર્ગ ભૂલી અભિચારી બની બંને કુલોને કલંકિત કરે છે અને આવી રીતે બાળા

શીયળ રત્નને ત્યાગવાથી માઠી ગતિને પ્રાપ્ત થાય છે અને શ્રાપ આપે છે કે મારા માતૃપિતા રો રો નર્કે જન્મે કે જેણે મારી આ સ્થિતિ કરી છે માટે બંધુઓ, પૈસાના લોભે પોતાની શરણાગત પુત્રીનો ભવ બગાડી શિથિલ થઇ ગયા છે ગાત્ર જેના અને મુખમાં નથી એક દાંત જેને અને શ્વેત થઇ ગઇ છે કેશવંકિત જેની જોવા અયોગ્ય રાક્ષસ જેવા પતિ સાથે લગ્ન કરી નર્કાધિકારી ન બનેા અને પોતાની તીજેરીઓ ભરી પોતાની ઈચ્છાઓ તૃપ્ત કરવાની ખાતર એક આર્ય કુટુંબની ભવિષ્યની માતા થનારી બાળાને રંડાપો ન આપો. અરે! પિતા થઇ પોતાનાં ફરજનનું કાંઇક હિત વિચારી બુદ્ધ પતિનું મુખ જોઈ આર્તધ્યાન કરી નર્કે જતી બાળાને બચાવો અરે! તેના પરફૂર ન બનેા.

વાહાલા વાંચક બંધુઓ! જે તમોને સ્ત્રીવર્ગની દયા આવતી હોય તો પ્રથમ વિધવાઓની સંખ્યા વધવાનું મૂળ કારણ તપાસી તેને જડમૂળથી નાબુદ કરો કે જેથી તમારું ભરેલું પગલું ઉપયોગી અને પ્રશંસા યોગ્ય ગણાય અને અનેક પ્રકારનાં દુઃખ વાદળો નષ્ટ થઇ માત્ર ભૂમિ તથા મનુષ્ય માત્રનો ઉદય થાય અને તમો તમારા કર્તવ્યકર્મથી મુક્ત થાઓ અને તમારી ખડેનો પુત્રીઓનાં અખંડ આશીર્વાદો પ્રાપ્ત કરી સર્વ પ્રકારે સુખી થાઓ.

બંધુઓ, કન્યાવિક્રયના અન્યાયી રીવાજોથી કોમમાં ધણું ઠળેડાં થાય છે. ઠળેડાંનો સમાવેશ બાળલગ્ન તથા વૃદ્ધ વિવાહમાં થઇ જાય છે, છતાં પણ તેને જુદું પાડી લખવું યોગ્ય લાગવાથી બહુજ સંક્ષેપમાં લખી દઉં છું માટે આટલું પણ પ્રમાદ ન કરતાં વાંચી બધાનું મનન કરશે એ આંતરિક અભિલાષા છે. ઠળેડા થવાનું કારણ એ છે કે પૈસાના સ્વાર્થમાં અંધ બની ગયેલો પિતા પોતાની પુત્રીની જોડીનો યોગ્ય વર નોખ્યા વિના બાળક, વૃદ્ધ, મૂર્ખ, કદરવો,

ચોર, વ્યભિચારી, જુગારી, અમલુ, અંધ, અગર કાણો ગમે તેવો, હોય તેની સાથે સ્વાર્થને વશ થઇ પોતાની નિર્મળ, બણેલી, રૂપાળી, અને બલી બાળાનું લગ્ન કરે છે. આથી પતિ પત્ની થયેલા બન્ને વ્યકિતઓમાં નિર્મળ દાંપત્ય પ્રેમ થતો નથી અને તેથી હંમેશા ગૃહમાં કજીઆ કંકાશ થવા પામે છે. અને તે દાંપત્યુગલ અન્ય દેશનાં સ્ત્રી પુરુષો જેમ પસંદગીનાં તથા પ્રેમનાં લગ્ન કરી પોતાના ગૃહમાં સુખી જીવન ગાળે છે તથા સમાજ દેશહિતનાં પરોપકારી કામે કરી જેમ મનુષ્ય જન્મ સફલ કરે છે તેમ કળેડાનાં પાસમાં પકડાયેલા જેન બંધુઓ, તમે તમારા સંસાર સુખમય નથી કરી શકતા અને અન્ય દેશનાં સ્ત્રી પુરુષોની માફક પ્રેમી જોડું થઇ કુટુંબ, સમાજ, તથા દેશની ઉન્નતિ નથી કરી શકતા અને તેથીજ તમારો જેન સમાજ આ સુધાગતા જમાનામાં પછાત પડેલો છે, મારે જેન બંધુઓ, સમાજની સ્થિતિનો વિચાર કરી આ કન્યાવિક્રય રૂપી રાક્ષસ રીવાજને દેશમાંથી નાબુદ કરી દો કારણ કે કન્યાવિક્રયથી એક બે જાતનું નુકશાન નથી પણ જો તમે બારીકીથી તપાસશો તો તમોને તેમાં અનેક જાતનું નુકશાન જણાશે.

બંધુઓ, અરે દયાળુ બંધુઓ ! અમલ્ય બક્ષણ નહીં કરનાર બંધુઓ ! સદ્બુદ્ધિનો ઉપયોગ કરી પોતે કન્યાવિક્રય નહીં કરવાની પ્રતિજ્ઞા લેજો અને પોતાનાં ગામનાં ન્યાતી આગેવાનોને પ્રાર્થના કરી તે ન કરવી બદલના ફરજિયાત કરાવ કરી આ પુન્ય અને પરોપકારનું કામ કરી જેન કામની ચક્રતિનો તમેએ પાપો નાંખ્યો એમ સમજજો અને તે તમારા નાખેલા પાપા ઉપર મોટી છમારત થઇ જેન પ્રજા ઉદ્યોગ હુનરકળામાં પ્રવીણ થઇ ધર્મપરાયણ થાએ એવી વીર પ્રભુ પત્યે મારી પ્રાર્થના છે. તથાસ્તુ.

